

ઈસ્માઈલી-ચાબુક. નં. ૨.

અથવા

સુખના —

મુખતાર નાનજી.

આર્ય પ્રકાશની ઉદ્ધતાજી.

પ્રગટ-કર્તા,

કુરખાનઅલી જીવરાજ.

જેલરોડ, આગાખાન ચ.સ.

નં. ૨, કાન્ડી મહેલો.

માર્ચ ૧૯૧૧.

૬૮૩૬
મહાગાથા

શિવાયોગ

માનવ-ગીતા

અમદાવાદ

ગુજરાતી પ્રેસ-સંગ્રહ

સ્થાને હૃષીકેશ તવ પ્રકીર્ત્યા,
 જગત્મહાપ્યત્ય નુરજ્યતેચ
 રક્ષાંસિ ભીતાનિ દિશૌ દ્વંતિ
 સર્વે નમસ્યંતિ ચ સિદ્ધ્ય સંઘાઃ

હૈ! હૃષી કેશ! (આગાખાન!) આપની ઉજવણ કીર્તિને
 લીધે જગતને અત્યંત આનંદ અને પ્રીતિ ઉપજે છે. રાક્ષસો!
 (નરમનો) બધા પામેલા દિશાઓમાં દોડે છે અને સર્વ
 સિદ્ધાંતના સમુદ્ધો આપને પગે લાગે છે તે યોગ્યજ છે.

શ્રી યોગેશ સીંધી પ્રીટીંગ પ્રેસ ૧૧૩, પાત્રખી મહોલા
 મંચ-૯ માં મેનેજરવલીભાઈ નાનજીએ પ્રગટ કર્યા
 માટે આપ્યું ને કુર્યાનઅલી જીવરાજે બેલરોડ,
 આગાખાન ચાલ મુજબ મધે
 પ્રગટ કીધું.

ગુજરાત વિદ્યાર્પીઠ ગ્રંથાલય

[ગુજરાતી કવિીરાધિત વિભાગ]

અનુવ્રત્તક ૭૮૭૭

ગાંધી

પુસ્તકાનુ નામ ૫૩૫૨૫૩૫૩ ૭૨૫૫૫૭

વિષય ૫૭૨૫૫૫

ખુલાસો.



યે પ્રકાશ નામનાં અઢવાડીક પત્રમાના
 અંકમાં ધારનીક કેળવણી બાબત લખેલા
 અગ્ર લેખમાં અમારા હાજર ઇમામ
 નામદાર આગાખાન એચ. એચ. સર
 સુલતાન મહમદશાહા જી. સી. એસ.
 બાઈ. એલ. એસ. ડી. અને એચીફ ઓફ બેમ્બે
 સીડેન્સીનાં તરફથી નિભાવવામાં આવતી રકુલો ત્યા
 તેમાં સીખવવામાં આવતી ધારનીક કેળવણી બાબત કરેલ
 અસહ્ય ટીકાનો જવાબ.

પ્રસંગોપાત ઉદ્દગાર.



ઇસ્માઈલી ! હે! બંધુઓ ! જાગો સુતા કાં નિંદમાં ? !
 કેળવણીનો અળકાટ હા ! પ્રસરી રહ્યો છે હિંદમાં ! !
 હિન્દુ મુસલમાનો તાણી યુનીવરસીટીયો સ્થપાય છે ! !
 તે આપણાં સિરતાજ સર સુલતાનનાં ગુણ ગાય છે ! ૧
 ઇમાનને ઇતિહાસનાં દુરખીનમાં કરતાં નજર !
 જેના વડિલોએ ઇલમ દેલાવીયો દુનિયા ઉપર !
 રહુખર થઈ હકરાહ દેખાડી કીધો ઉપકાર છે !
 નુરે અલી સુલતાન શાહ તે ઇલમ દેરું દાર છે ! ૨
 બહાલા મુરીદનાં બાળને દેવા ઇલમ પુર કદરથી,
 સ્થાપન કીધી આ સફલ આપે અર્થ સઘળો પદરથી.
 માયા અજબ છે મુરીદ પર એનું પ્રગટ એંધાણ છે !
 ઇસ્માઈલીની ઉન્નતી રૂપ ઇલમનું આ સ્થાન છે. ૩

“વરતેજ.”

આર્ય પ્રકાશની ઉદ્ધતાઇ.

અખનાર--મુખતાર નાનજી.

“ ગુરૂ તો જીસદા અંધલા, ઓર ચેલા ગિસકા ફેકા ”
 “ આપ મતીને મન હઠી, તે મુવે ન પામે મોક્ષ ”

[ધર્માઈલી શાસ્ત્ર.]

પાણીની ખસલત જેમ હમેશાં ઢલાણુવાલા
 ભાગ તરફ વહેવાની હોય છે, તેમ નીચ
 માણસ સારા કામોમાંથી પણ ભુલે
 જાતવાનું પસંદ કરે છે. હમેશાં પ્રાણી
 માત્રને ફાયદો કરતા હોય છે, છતાં
 વંદોલાઓ જાતે પવન હોઈ ને તેને જે ચક્રી ફરવાની
 દેવ છે, જેથી તે માણસ જાતને ફાયદો પોંચાડવા બદલ



બિલ્લટો નુંકશાન કરે છે. અને પ્રાણી માત્ર તેનાથી કંટાળે
 છે તેવી બદ ખસલત ધરાવનાર ફિતૂરી આય સમાજરૂટો
 જેઓને હસદનો કમળો લાગુ થએલ હોવાથી ખીજના
 સારા કામને પણ પીળુ પીળું જ લેયા કરે છે. અમારા
 નામદાર આગાખાન સાહેબ જે પોતાના મુરીદોની
 ઉત્તતિ કેમ થાય? તે માટેની તેવણ નામદારની જરૂરી
 કોશેશોથી જે અમો ખોજખો અસત્ત ગરીબ હાલતના
 હોઈ હાલમાં જે ધારમિક આર્થિક તથા નૈતિક આયત્નમાં
 જે ચડતી પંકતીએ ચડેલ છીએ, તે એવણુ સાહેબનોજ
 ઉપકાર છે, અને હજુ પણ જે દિન પ્રતિદિન અમારી
 કોમની ઉત્તંતી થતી જાય છે, તે એખીસી આખવાલા
 તંત્રી સાહેબથી ન જોઈ શકાયાથી પોતાના ધર ખૂણીઆ
 અડીવાડીક આર્ય પ્રકાશ તા. ૨૫ મી જા. ૧૯૧૬ ના
 અંકમાં પોતાના એડીટર કોલમમાં નીચે મુજબ લખે છે.

“છોકરાઓની શાળાઓ કાડવી એતો એક પ્રખ્યાત
 વ્યુક્તિ છે. ફાતમાઇટ ઇન્સ્ટીટ્યુશન ખલિફાઓના ઇસ્મા-

“ ઈલી પંથના ગોસ્વામી નામદાર સર સુલતાન મહ-
 “ મદશાહ આગાખાન છે.

“ ખોળખોના તે એકલા મહા ગોસ્વામી છે, વીચાર
 “ શિલ તથા ભણેલા ખોળખો તેના પથમાંથી મોટી
 “ સંખ્યામાં નીકલી ગયા છે, આમ થતું ભવિષ્યમાં
 “ અટકે તે હેતુથી તેમની તરફથી પણ મુખ્યમંત્રીમાં ખોળ
 “ છોકરાઓ માટે ખાસ શાળાઓ તેમની તરફથી પોતાના
 “ ખર્ચે ખાસ ચલાવવામાં આવે છે. તેમાં એ પંથનું
 “ ધાર્મિક શિક્ષણ ખાસ આપવામાં આવે છે અને કુમળા
 “ મગજપર એવી છાપ પાડવામાં આવે છે કે પૃથ્વી ઉપર
 “ જીવંત પરમાત્મા તે નામદાર આગાખાન છે. જે
 “ કે કાઠીઆવાડના એક મોટા ડાકોર કરતાં પણ એ પ-
 “ માત્માને ઓછી તોપનું મન મળે છે અને તે પણ
 “ હાલજ નામદાર શહેનશાહની કૃપાર્થીજ ખાસ મલતું
 “ થયું છે, તાત્પર્ય કે કેવલ સ્વસંપ્રાદાયક બુદ્ધિનાશક
 “ અને અધ શ્રધાપ્રેરક સિધ્ધાંતોના દાસ માત્ર બનાવવા
 “ હેતુવાળી ગમે તેવી પરમાર્થી દેખાતી સંસ્થા શાહ

“ પણ પ્રકારની જાહેરની પ્રસંશાને પાત્ર નથી. ઉત્તરું
 “ જાહેર પ્રજાને દાનના પુષ્કળ મીઠાથી અંજાવે છે ત્રાઈ
 “ નહીં જવા ખાસ સંભાળ રાખવી જોઈએ અને દેશને
 “ એવી સંસ્થાથી કેટલો લાભ છે તેનો વિચાર કરવા
 „ પછીજ તેની પ્રસંશાના ઉદ્ગાર કાઢવા જિયત છે.”

આય પ્રકાશના તંત્રી સાહેબ પોતાની વિશ્વતા
 કેળવણીખાતા પ્રત્યે અને ધાર્મિક કેળવણી ખાતા પ્રત્યે
 દેખાડવા જે કનિષ્ઠ યુક્તિ વાપરે છે તે હાલના કેળવણીનાં
 હિન્દની કિંતી ખાતર ચર્ચાતા સવાલમાં જાહેર વર્તમાનમાં
 પસંદગી મેલવે તેમ નથી. બલકે કોનગ્રેસ અને લીગના
 એક દીક્ષીના જોડાણથી નાતજાની તદ્દાવન વગર દેશના
 કિંતીના સવાલો હાથ ધરનારા છે અને પોતાના રાગ
 દ્વેશનો ભોગ આપનારા છે, તેઓની નજરમાં આર્ય
 પ્રકાશના તંત્રીની ધાર્મિક કેળવણીના ખાતા પ્રત્યેની ભાષા
 અને લેખ નિરસ્કારને પાત્ર નિવડે તે! તેમાં નવાઈ નથી.
 આય પ્રકાશ પત્ર ખીન પત્રોની હરોળમાં જાહેરમાં એ-
 ટલા માટેજ ઉતરતી પડતીને ગણાય છે અને તેને

વાંચનારાઓ માત્ર સનાતની ધર્મની પવિત્ર આસ્તાથી
 બહેકાગએલામાંનાજ છે: અને એ ઉપરથી એ પત્રની
 દૃષ્ટિ ટુંકી હોય, તેમાં અજળ થવા નેવું શું હોય ?
 આર્ય સમાજ નેવા ગવર્નમેન્ટ વિરુદ્ધ ધર્મને બહાને
 ને ને દાર્યો યુક્તિસર કતા રહે છે, તેને જાહેરમાં ટેકા
 આપી ફેલાવવાના ગુન્હાહિન કૃત્યનું એક સાધન સિવાય
 એ “આર્ય પ્રકાશ” એ દેશનું તીલ માત્ર બહુ કરી શકે
 એવી આશ આપી શક્યું નથી. પત્રની પવિત્ર ફરજને
 તરીકે એવી અભાર સુધીમાં નિતંડાવદીઓને ટેકા આ-
 પવા સિવાય એવું એક પણ કાર્ય એ બાંડણીઆ પત્રથી
 બની શક્યું હોય, એવું અમારી જાણમાં નથી. ચોરી
 છુપીથી સરીઆમ અસહ્યતા એ આર્ય પ્રકાશનો મુદ્દ
 લેખ છે. અમારા નામદાર આગાખાન સાહેબે અમા-
 રી કોમ ઉપર કૃપા કરી ને સ્કુલો પોતાના ખર્ચે કાઢી
 આપી ને દયા કરી છે તેને કિતારી પાડવા પોતાનો અ-
 ભાગ્ય ભાટીયા કોમની તેવી પરમાર્થી કેળવણીની
 સંસ્થાના લેખ સાથે લખી માર્યથી પોતાને કૃતકૃત

માનતા હશે, પરંતું દેશ ફોહી કૃતદ્ધન પેપરોમાં આર્ય પ્રકાશ આર્ય વિનાશના અર્થ સુચક નામે પેહેલી પકતી માં મુકાય, એમ અમો એકલા નહીં, પણ હિન્દુસ્તાન ભરતી ૩૩) કરોડ પ્રજા વર્ગનો લગભગ આખો ભાગ જેમાં હિન્દુ મુસલમાન સર્વ સમાય છે તે પણ માને છે.

અંત્યજ એટલે ઢેડ લોકો પણ આર્યસમાજના મંડળથી ત્રાસ પામેલા માલૂમ પડે છે, એ જોતાં આર્ય પ્રકાશના તંત્રી સાહેબ કઈ રીતે ખીજ સંપ્રદાયની, કેલવણી ખાતા અને ધાર્મિક કેલવણી ખાતા માટે અભીપ્રાય ઊત્તરવાની ગુંજસ ધરાવે છે ? તે તેઓ પોતેજ સમજી લેશે કે પોતાના આર્યસમાજ મંડળના માની લીધેલા ભાદુતી દેખાવના મોહત્સવોમાં કયો ગણતરીનો મેમ્બર ટીકીટ ખરીદ કરી શામેલ થાય છે ? ભગવાં વસ્ત્ર ધારણ કરી ખરાડા પાડનારા વિરોધાનંદી માદારાજો કઈ જાતના હોય છે ? આગેવાની લેનારાઓ દેશના કયા ભલા કાર્યોમાં ભાગ લીધે છે ? એનો જવાબ આર્ય પ્રકાશનાં તંત્રી સાહેબ આપવા ઉપકાર કરશે. “અહ્મ જનાતી આહ્મણુ”ના

સુત્ર . જખ બધા આર્યસમાજીઓ બ્રાહ્મણોજ ગણાય !
 એવી દરીઆ દીલની આર્ય સમાજમાં ભળનારા મેમ્બરો
 અને આગેવાનો, માનખાઉઓ! જ્યારે દેશની કોઇ સંસ્થા
 માં ભેળાવાને પણ લાયક હોતા નથી, ત્યારે તેઓ આર્ય
 સમાજમાં મેમ્બર થાય છે. અને બાહુતી ભગવાં ધારણુ
 કરનારા બનાવટી માહારાજો દેશની અને ધર્મની નીંદા
 કરીને પોતાને કૃત કૃત થયા માને છે; તેવી રીતે તેમના
 લાયકના આર્ય પ્રકાશના તંત્રી સાહેબ પણ એવાઓનું
 માન મેલવવા ખાતર ગમે તેમ લખી વિધ્વતા દેખાડતા
 હોય, તે બધા કરતાં તા. ૦ ૨૫) મી જુલાઇના અંકનો
 ધાર્મિક કેલવણી ખાતા માટેનો તેમનો મુખ્ય લેખ દેશની,
 ધર્મની, અને બ્રિટીશ ગવર્નમેન્ટ પ્રજા પ્રત્યે મેર્યાની
 દેખાડી નીતીનું શીક્ષણુ વધારવા, ખાનગી સ્કુલો ચલાવવા
 જે સુચના કીધી છે તેને તોડી પાડવાનો ઊપદેશ, દેશ, ધર્મ
 અને ગવર્નમેન્ટના તિરસ્કારને પાત્ર નીવડે તો નવાઇ શેની?

અમે અમારા નામદાર આગાખાનના કેલવણી
 પ્રત્યેના ચાહના દાખલા અમારી કોમના માટેજ નહીં

પણ અમારી મુસલીમ યુનીવરસીટીના માટેની એમની દીક્રસોજ ભરી લાગણી અને હિન્દુ યુનીવરસીટી માટે એવણે ભરેલા નાણાંની રકમ એ એકદીલીની લાગણીની શરૂઆત કેવી રીતે કરી છે, તેનો જવાબ આર્ય પ્રકાશના તંત્રી વિચાર શુન્ય દ્રષ્ટિથી લાવી શક્યા નહીં હોય; પરંતુ નામદાર આગાખાન એકલા ખોજ કામના ગોસ્વામી છે કે કોણ? તે હિન્દુ યુનીવરસીટીના મેહેનતુ આગેવાનોને પુછે, તો આંખ ઊઘડશે. જેણે આર્યસમાજનો વેદના પવિત્રપણા ઉપર ડાઘ લગાડી આત્મણો અને સનાતન ધર્મને પાળનારાઓના વિરૂધ્ધ બકનારા હોય, તેના વખાણનારા તરીકે આર્ય પ્રકાશના તંત્રી ગમે તેવા વિદ્વાન હોય, તેને ખીજ સંપ્રદાય કે જેના વીશે પુરતું જ્ઞાન પણ ન હોય, તેવાઓમાંના એક તરીકે અમારા પાક ઇસમાઇલી અથવા હકીકતી ઇસ્લામના મુરશીદ નામદાર આગાખાન સાહેબ માટે એક પણ શબ્દ બોલતી વખતે પોતે ખતનું ડેક્લેરેશન લેતી વખત પોલીસ કોર્ટમાં કીધેલા એકરારને યાદ કરવા અમારી નમ્ર મુચના છે. કારણકે આર્ય પ્રકાશના

તંત્રી અમારા સંપ્રદાયના મેસ્વામી તરીકે ઓળખાવાને
કે ઓળખવાને હક ધરાવવા પડેલાં તેમણે નામદાર
આગાખાન સાહેબે બ્રિટીશ ગવર્નમેન્ટની અન્ત-
વેલી વફાદારી વીશે એક પ્રજા તરીકે ખ્યાલ રાખવા
જરૂરનો છે.

તંત્રી સાહેબ, તમો ઇસમાઇલી સતપંથના જમાત-
માંથી પંદર વરણ પર જુદા પડી ગએલા અમારા કેટલાક
ખોજાઓ સંબંધી તાનુ મારો છો, તે એમ દેખાડવાને
કે ઇસમાઇલી પંથમાં વીચારિત તથા બંજુતાઓ રહેતા
નથી, એટલે માત્ર અભણ અને અજ્ઞાનો એ પંથમાં રહેલા
છે. તંત્રી સાહેબના આ વીચારો કોના વિરુદ્ધ જાય છે,
તે જો પરદીકયુલર જાણે તો અથવા તમારા કચરા જેવા
લખાણની તેઓ કાયદાસર જવાબદારી માંગે તો ખીજી
પળે મારી માંગવામાંજ હાપણ ગણે. તંત્રી સાહેબે જે
બિધત અને તુમાખીપણાથી લખ્યું છે, તેવી રીતે ખુલાસો
બાહાર પાડી ઇસમાઇલી આગેવાનો, તથા શ્રીમંતોના મન
ઉપર ખરાબ અસર ઉત્પન્ન કરવા અમો માંગતા નથી. પણ

તંત્રી સાહેબને ખાસ કરી સમજાવવા માંગીએ છીએ કે, ઇસમાઈલી તરીકે જેઓ અગ્રેસર છે, આગેવાન અને શ્રીમંત છે, તેઓ બ્રિટીશ ટ્રવર્નમેન્ટ અને હિન્દ પ્રજના માનીતા મેહેરબાનો છે; તેઓના ડહાપણથી ઇસમાઈલી જમાતને તો ઠીક, પરંતુ ખોજ કોમને, મુંબઈ ઇલાકાને અને હિન્દુસ્તાનની પ્રજાને ફાયદો પોહાંચાડનારા છે, અને તેઓ અમારા નામદાર આગાખાનને પોતાનો રહેખર, મુરશીદ, અને ધર્મગુરુ (ઈમામ) માનનારા છે; અને તેવા માનનીય અમારા ઇસમાઈલી જમાતના ઝળકાટ રૂપ ગ્રહસ્થો સામે, તમારા જેવાઓ અજ્ઞાન અને અભણની ગણતરી કરે, તે તમો કેટલા સમજી છો, તેની કીમત અંકાઈ જાય છે, અને ખરેખરી રીતે તમો દલીકપણે આર્યસમાજીઓનીજ હીમાયત કરો છો તે તમારી નજલી મગજ શક્તીનો દોશ જાહેર કરો છો. એટલું જાણ્યા પછી તમારા હલકટ લખાણ વીશે, અમોને ચડેલો ગુસ્સો સમાઈ જાય છે.

તંત્રી સાહેબ, તમો હિન્દુ જાતી વીશે ફાવે તેમ

લખવા આગલ વધી અજાણ્યા વિષય ઉપર હૃદયહાર લખવાનો મહાવરો તમારો “ઉછળી પગ ભાંગે” મીસાલ તમારા વિરુદ્ધ જવા જેવું કરોછો, એમ અમેને આ પ્રથમ તકે સલાહ આપ્યા વગર ચાલતું નથી.

અમારી દીન વીશેની સચોટ લાગણીનો ધખારો બહાર પાડવાનું સાધન તમારા જેવા એક અઠવાડીક પત્રના તંત્રીના હાથે શોભા ભરેલું નથી, પછી તો જેવી તમારી બુદ્ધિ, તંત્રી શાહેબ, તમે અમારી જમાતમાંથી નીકલી ગએલાઓને “વીચાર શીત્ર” અને “ભણેલા” માનોછો, તે માટે અમને જાહેર રીતે કોઈ પ્રકારનો વાંધો હોયજ નહીં. કારણકે ખ્રીસ્તીશ ગવર્મેન્ટના અદલ ન્યાયા રાજ્યમાં પોત પોતાને પ્રસન્ન પડેલો ધર્મ પાળવાની કોઈ આડે આવી શકતું નથી. પરંતુ અમારા નામદાર આગાખાને જમાતના બંધારણ માટે સ્થાપેલી “કાઉન્સિલ”ને જે સત્તા બક્ષવામાં આવી છે તે પ્રમાણે હજી પણ જે જમાયતનાં બંધનોને નુકસાન કરતા હોય છે તેને નાત બહારની સજા કરવામાં આવે છે. તે અને એ રીતે છુટા પડી ગએલાઓ પછી પણ કોઈની ગેર વ્યાજબી ખુશામત

તરીકે નહી, પણ જમાતનાં સરીયામ રીતે વાંધાં ખો-
 રીઆઓને અથવા કાઉનસીલના હુકમ મુજબ નહી વરત
 નારા ઘણાઓને તેવી જવાબદારીની શીક્ષા કરવી પડી
 છે જ્યારે બાકીના મોટા ભાગને સંતોષ સાથે કાઉન
 સીલનાં અને કાયદાઓની સ્થાપના લાભ કર્તા થઈ પડે છે
 આ રીતે આ બંધારણની ખરી ખુબી તે અમારા હાલના
 નામદાર આગાખાન સાહેબના ઝળકતા મુરખીપણાને આ
 ભારી છે. ત્યારે તેમનાથી છુટા પડી ગયેલાઓની જમાયતની
 એવી કંઈ ગણતરી છે? કે તેઓ વિચારશીલ અને ભણેલા
 તરીકે ચઢીઆતો દેખાવ કરી શક્યા હોય ! વધુ જાણવા
 જેવું તો એ છે કે એ છુટા પડી ગયેલા સાથે બિચારા
 સાદા અને દોરવાઈ જનારાઓજ સંડોવાયાં છે. પણ
 જેઓ અમારા નામદાર આગાખાનને અને ઇસમાઈલી
 દીનને ખરી રીતે પિછાણનારા હોય છે, અને તેઓ કોઈ
 કસુર બદલ ઇસમાઈલી જમાયતમાંથી નાત બહાર પણ
 થયેલા છે, તેઓ પણ એ છુટા પડી ગયેલા ભાઈઓ સાથે
 જોડાવામાં ડહાપણ માનતા નથી, આવી આવી સાદી

હકીકતો માત્ર અજ્ઞાન અને ઉછળતા તંત્રી સાહેબના
 ખોરવધ ગયેલા મગજના લાલવાને ખાતર લખી છે.
 પરંતુ વધુ ઉડાણ હકીકતો તેઓ એ છુટા પડી ગયેલા
 ભાષ્યોનેજ જઈ પુછે, તો ખાત્રી થશે કે ઇસમાઈલી જ
 માત્ર અને દીન વિશે તમો સાહેબ કેટલા બધા અધારામાં
 ગયા ખાઓ છે? શું ભુલી ગયા? મીઠા એદલત ધનશ
 કાળા! એ છુટા પડી ગયેલા ભાષ્યોમાં આગળ પડતો
 ડાહ્યો ડમરો છે; તેણે “આર્ય પ્રકાશ ખંડન”ના પુસ્તકો
 પ્રગટ કરી અમારા એકલાના નહીં પણ ઇસલામીયોના
 ગોસ્વામીના આગાખાન ડાણ છે? અને અમારો ધર્મ
 કેવો ખરો છે? તે અતાવતાં જો કે, તેમણે તમોને પોતાની
 આદત મુજબ કેટલુંક ભાંડણપણું કર્યું છે! પરંતુ તમારા
 જેવા વિચારસીલ અને ભણેલાઓ માટે તો અમારા દીન
 અને અમારા સીરતાજ વિષે આડકતરો પણ ખીયાલ
 આવી શકે એમ છે. ખેર તમોતો અમારા નામદારે
 કરેલી હિન્દુ યુનીવરસીટી તથા મોસ્લેમ યુનીવરસીટીની
 કોશેસો માટે પણ સાફ જોઈ શકતા નથી તો પછી ખીલુ

કેમ જોવો. મીં તંત્રી અમારી જમાતમાં આવનારાઓને સંપુર્ણ છુટ છે, કે જે એ ખીજ નવા આવનારા સુરતનાં હિન્દુ બાધયો ઉપરાંત સેંકડો છુટા પડી જવાથી નુકસાન ઉઠાવી; પાછા દાખલ થયેલા કુટુંબોએ લાભ લીધો છે ને લીધે છે. પરંતુ તેરીજ રીતે અમારી જમાતમાંથી અગાઉ નીકલી ગયેલાઓ માટે, કે જે પછી નીકલી જવાની ઉમેદ રાખનારાઓ માટે પણ તેવીજ પ્રગટ સ્થિતિ છે. દાખલા તરીકે અમારી જમાયતના કાયદાઓ દરીયાં મીશાલ છે; અને દરીયામાંથી દરેક જુવાલ વખતે જેમ કચરો જુવાલ તરીકે નીકલી જાય છે; તેમ નદીઓનાં પ્રવાહ માફક આવનારાઓ, અને હિન્દુ મટા ઈસિમાઇલી થનારાઓ તે અમારામાંથી જનારાઓ માટેની દીલગીરી કરતાં નવા આવનારાઓ માટેની મગફરી મોટી છે. નીકલી જનારાઓ માટે દીલગીરી એટલા માટેજ, કે તેઓ ધર્મના ખાતર નહીં પણ કોઈ જાતના પોતાના આડાપણાને લીધે દોરવાઈ જઈ છુટા પડી ગયેલાઓનો આશરો લે છે. ત્યારે મગફરી એ છે કે, નવા આવનારાઓ

એક તો હિન્દુ ઉચ્ચ વર્ણો છે, તે સાથે વકીલો, ડોક્ટરો, અને
 ઝવેરાતના વેપારીઓ છે; કે જેની ગણતરી તમારા દીલનેજ
 પુછી જોશે, અથવા આય સમાજ માહારાજો કે જેઓ
 તેઓને ખારણે જઈ હજારો કાકલુદીથી પોતાની જીભના
 કુચા કરી નાંખીયા; છતાં “અમારા એકલાનાં ઇતીહાસન
 ગોસ્વામીને પોતાના પણ ગોસ્વામી તરીકે ઓલખી લીધા”
 અને બીજા આર્યસમાજ ભગવાં વેસધારી પંડિતો અને
 મહારાજો મ્હોં વકાશી રહી ગયા. ! ! !

તંત્રી સાહેબ; મજકુર ફકરામાં આગલ ચાલતાં પો-
 તાનું તંત્રીપણું દરસાવતાં અમારા નામદાર આગાખાન
 સાહેબ માટે ટીકા કરતાં. લખે છે કે “કાઠીયાવાડના એક
 મોટા ઠાકોર કરતાં પણ એ પરમાત્માને ઓછી તોપનું
 માન મળે છે.”

તંત્રી સાહેબ, તમે આર્યસમાજ છો, અને આર્ય
 સમાજ સિદ્ધાંતોને વખાણુતારા છો. અને આર્યસમાજ
 ખોટું ખોલે તેપણુ વખાણુવાની ફરજ સમજે છે, એટલે
 તમેને દુર્યોધન યુદ્ધિથી જે જે કટાક્ષ કરવા ગમે છે,

તે માટે અમે અજ્ઞ થશું નહીં. તંત્રીજીને યાદ હશે કે, પાંડવ કઠિરવની સભામાં “યુદ્ધિસ્ઠરની દ્રષ્ટિમાં બધા સારાજ હતા,” ત્યારે “દુર્યોધનની દ્રષ્ટિમાં બધા ખરાબ હતા.” એનું કારણ તમે જાણતા હસો, નહીં તો તમારા ભગવાં વસ્ત્રધારી કે દંભી મહારાજોને પુછી જોસો, તો એમ કહેશે કે “જો દુસરેકો ભલા માનતાં હયે. વો ખુદ ભલા હયે. ઓર જો દુસરેકો ખુરા માનતા હયે. તો વો ખુદ ખુરા હોના ચાહીયે” આ હિસાબે દુર્યોધન! શ્રી કૃષ્ણ પરમાત્માને ભલા નહી માનનાર દુર્યોધન જેવી તમારી ખુધીને ધન્ય છે; ધન્ય છો તમારા કટાક્ષને! શું નામદાર આગાખાન જે કાર્યો પ્રજના ભલા અરથે કરે છે, તે માન લેવા ખાતર કરે છે. માત્ર તમારી ગણત્રી તમારી પોતાનીજ કીંમત અંકાવે છે.

કારણ કે, નામદાર આગાખાન જગજહેર રીતે પુર્ણ સ્વતંત્ર છે અને બીજા રાજા, રજવાડા અને મોટા ઠાકોરો કે મહારાજા ધિરાજો જેવા પોતાની પુંજના જ વાળદાર છે; તેમ તેઓ નથી. પરંતુ જેમના દીલ ઉપર

તેઓ રાજ ભોગવે છે, તેઓ તેમના આસિરવાદના ઉમદવાર છે. એ સ્થિતિથી એમને પ્રાપ્ત થયેલું અગ્યાર તોપોની સલામીનું માન, તે શ્રીટીન અને મિત્ર રાજ્યોના મતર જરમન કયસર કે, જે નામદાર આગાખાને શ્રીટીશ પ્રત્ય જતાવેલી વફાદારીથી બલી જલી રહ્યો છે; તેના અને તેના જેવા નામદાર આગાખાનના વિરોધી-યોના મલિન અંતકરણમાં ધડાકા કરનાર તરીકે તમને, એ નામદાર આગાખાનના મુરીદ તરીકે ગણતાં અમે આંચકો ખાસુ નહી. ત્યારે તંત્રીજી; તમે “ટાઈમ્સ ઓફ ઇન્ડિયા” અને * “મુંબઈ સમાચાર” જેવા સુપ્રસિધ્ધ અને માબાદાર રોજીન્દા પેપરો પણ વાંચવાને તમોને નસીબ નહી થયું હોય, કે જેમાં અમારા નામદાર આગાખાન માટે વીલાયતનું “લંડન ટાઈમ્સ” પત્ર કંઈ રીતે પ્રસંશા કરે છે? અને નામદાર આગાખાન વફાદાર રહી શ્રીટીશ ઉપર કયો ઉપકાર કરે છે; જે લડાઈના અંતે બહાર આવવા આગાહી કરે છે; એ ન વાંચ્યું હોય, તો તમારી તંત્રી તરીકેની જાહેર સેવાનો અર્થ કેટલો બધો વિકટ ? ? ?

* મુંબઈ સમાચાર તા. ૬-૨-૧૫ નાં અંકમાં જુઓ.

અમો વ્યાધીયલાક્ષીને તમેને અમારા નામદાર આગાખાન માટે વખાણવાને કહેતા નથી, પણ તમે; નામદાર શેહેન-શાહે નામદાર આગાખાનને લડાઈની સેવાના બદલમાં આપેલ “તોપોની સલામતીનું માન” કોઈ ખીસાદ ધરાવતું નથી એમ લખી કેવું રાજદોહીપણું કરોછો? તેનો ખ્યાલ અમો આપીએ છીએ, અમારા નામદાર આગાખાને આ સલામતીનું માન કોઈ જાગીરદાર અથવા રાજ ધરાવનાર તસીકે નહીં, પણ એ ગણતરી એ ચીફ ઓફ બોમ્બે પ્રેસીડેન્સીની થઈ છે; તે ઉપર પોતાના તંત્રીય પશ્ચાનો તંત્ર દોડાવવા ભલામણ કરોશું—

ઉપર મુજબની તંત્રી સાહેબને સમજ આપ્યા પછી તાત્પર્ય તરીકે જે હકીકત રજૂ કરી છે તેના જવાબમાં સામાન્ય હીસાબે કહીશું કે હાલ બ્રીટીશ ગવર્નમેંટ અને હિન્દની પ્રજાના અગ્રેસરોની કાલજી ન્યારે ખારમીક અને નીતિની કળવણી આપવા માટે છે. ત્યારે તેના વિરોધી તરીકે આર્ય પ્રકાશના તંત્રી સાહેબ એવી સંસ્થાઓને સ્વ સંપ્રદાયક; બુદ્ધિનાશક, અને અધ

શ્રદ્ધા પ્રેરક સિદ્ધાંતોના દાસ માત્ર બનાવનારી માને છે
 એ એમની સામટી અવળી ગણતરી તંત્રી સાહેબ આંખ
 સમાજએતે ઉછાળવા માટે લખી આનંદ માન્યો સાજો છે?
 પણ એવી સંસ્થાઓની એકનો પણ ખીલકુલ અનુભવ
 તેઓને હોય એમ અમારે માનવું નથી; કારણકે એવી
 દરેક સંસ્થાએતે ગવર્નમેંટ ગ્રાન્ટ પણ મલે છે; અને એવી
 ઉત્તેજન મેલવતી સંસ્થાને ઉત્તેજન આપવાનું કામ પણ
 તંત્રી સાહેબના વિચાર મુજબ સાફ નથી, એમ સિદ્ધ
 થતાં તંત્રી સાહેબ; ગવર્નમેંટના કેળવણી ખાતા તરફ
 અભાવ ધરાવવાનો ગુન્હો કરે છે. એમ પોતાની તંત્રી
 તરીકેની જવાબદારી પોતે સમજતા નથી. તેને જાટે
 અફસોસ છે! પણ આ રીતે એમને ગુરુકુળ માટે કદાચ
 અનુભવ હોય, અને તેમના શિક્ષણ તરફ અસંતોષ
 હોય, તે નવાઈ નહીં કારણકે ગુરુકુળમાં પુર્વજ
 ઋષિ કુનિયોના શિક્ષણના ધોરણની નકલ કરનારા
 દલી પડેલોના કાલચુપણનો ભાસ થયો હોય ને
 તેથી ગુરુકુળની ધારમીક શિક્ષણની સંસ્થાના કાર્યક્રમ

અને પરિણામ નહારા દેખાતા હોય તો તેનો બખાલો
 આડકતરો બીજી ધારમીક સંસ્થાઓને બહાને કાઢતા હોય !
 તો પણ તંત્રીજીનું માનસિક નબલાપણું છે; કારણકે
 ગુરૂકુળની યોજના અમો માનસીક ધારમીક શીક્ષણની
 દ્રષ્ટિએ સુંદર અને લાભ કર્તા હોવી જીવે એમ માનીએ
 છીએ. પરંતુ ધારમીક શીક્ષણની દ્રષ્ટિએ સુંદર અને
 લાભ કર્તા હોવી જીવે એમ માનીએ છીએ. પરંતુ
 ધારમીક શીક્ષણનો અભાવ ધરાવનાર તંત્રી કદાચ એમ
 બહીતા હોય, કે જો બીજા ધારમીકો પોતાના ધર્મનું શિક્ષણ
 શીખશે, તો પછી આર્ય સમાજયો જે હાલ તિરસ્કારના
 અવતારમાં સબડે છે; તેથી વધુ માઠી દશા આર્યસમાજયોની
 થઈ પડશે અને તેથી આય પ્રકાસ પત્ર એવાઓનેજ
 ભરોસે કાઢેલું કોઈ નહી ખરીદતા તેમની રોજીનું કાર-
 ખાનું ભાંગી પડશે ! તો તે પણ તેમનાજ વિરૂધ્ધ છે.
 કારણકે “આય સમાજના ભાડુતી પડિતો દંભી મહારાજેના
 વખાણનાર તરીકે ભાડુતી ફેવર કરવાનું કનિષ્ઠપણું માત્ર
 પોતાના પેટ ભરવાના ખાતર કરવું, તેના કરતાં કોઈ

ધારમીક શિક્ષણની સંસ્થામાં ઝાડું કાઢવું તે વધુ શોભા પાત્ર માનસિક નજરે છે," એમ સમજે અને તોજ તંત્રીજીને પુરતો અનુભવ થાય કે, જે ધારમીક શિક્ષણની સંસ્થાને તેઓ હાલ માને છે, તેના કરતાં સરસ રીતે જોવે, કે સ્વધાર્મીભિમાન; બુધિવિકાસ; અને સત્યશ્રદ્ધા પ્રેરક સિધાંતોના દાસ બનેલાઓ તંત્રીજી જેવાના નમનને લાયક અને ખરી પરમાર્થ સંસ્થા હોઈ; ખરેખરી જાહેર પ્રસંશાને પાત્ર છે. અને તેથી પોતાના જીવનની ઘડીના અણ્ણભાગથી કરેલી સેવા ખરૂં જીવન છે એમ જાહેર રીતે કહેવાને મગરૂર થસે.

તથાસ્તુ.

નામદાર સર સોલતાન મોહમ્મદશાહ

આગાખાન.



[મુંબઈ સમાચાર તા. ૬-૨-૧૫ નો ઉતારો.]

નામદાર સર 'સોલતાન મોહમ્મદશાહ આગાખાન જેઓ એસ્માઇલી ખોજા કોમના વડા અને પીર છે, અને જેઓનું નામ આખી દુન્યામાં મશહુર થયું છે, તેમનો જન્મ ઈ. સ. ૧૮૭૫ માં થયો હતો, એટલે હાલમાં તેઓની ઉંમર લગભગ ચાલીસ વર્ષની છે. તે નામદાર ફારસી, અરબી, અંગ્રેજી વગેરે ભાષાનું સારું જ્ઞાન ધરાવે છે, જેને લીધે તેઓને કેમ્બ્રીજની યુનીવર્સિટીએ એલ. એલ. ડી. ની ડિગ્રી એનાયત કરીધી હતી. ૧૯૦૦ માં ઝંગ્યારનો પેહલો વર્ગનો શ્રીલીઅન્ટ સ્ટારવાળો એલફ્રાન્સ મેળવ્યા બાદ ૧૯૦૧ માં તેઓએ ધરાનની દરબારનો પેહલો વર્ગનો ચાંદ મેળવ્યો હતો. તે પેહલો ઈ. સ. ૧૮૯૮ માં નામદાર સરકારે તેમને કે. સી. આઈ. ઈ. ના

ખેતાબથી નવાબ્યા હતા, અને ૧૯૦૨ માં ૭૦ સી૦
 આઈ૦ ૪૦ની પંકતી ઉપર તેમને ચહાવ્યા હતા પ્રજના
 આગેવાન રૂપે તેઓ તે સમયે દેહલી દરબારમાં ગયા
 હતા, અને તે પછી માત્ર ત્રણ વર્ષ ઉપર ૧૯૦૧ ને છેડે
 નામદાર સરકારે તેઓને તેવા ઉંચે ખેતાબ ૭૦ સી૦
 એસ૦ આઈ૦ નો એનાયત કરીધો હતો. તે નામદાર
 મુસાફરીનો અજબ શોખ ધરાવે છે અને તેથી તેઓ
 કંઈક વેળા આખી દુન્યાની મુસાફરી કરી ચુક્યા છે.
 એફીકે ફ્રેન્સ અને ઈંગ્લેન્ડની મુસાફરી પુરી કરી તેઓ
 આપણાં શહેરમાં ગયા માસની ૨૨ મી તારીખે પાછા
 ફર્યા છે. આ સમયનો તેમનો પ્રવાસ અગત્યનો અને
 જોખમભરેલી ફરજોવાળો નીવડ્યો છે. તર્કીએ જર્મની
 સાથે મળી જઈને જે લડાઈ અંગ્રેજ સરકાર સામે જાહેર
 કરી છે તે ઉપરથી તે નામદારે પોતાની તરફથી એક
 'મેનીફેસ્ટો' બહાર પાડી જાહેર કરી હતું કે, "આ
 " લડાઈથી એસલામી કોમના લાભો જોખમાતા નથી.
 " તર્કી કે જોણે એસલામનીઓના વફાદાર મીત્ર તરીકેનો

“ દરજ્જો હાથે કરીને ગુમાવ્યો છે તેની માઠી દશા આવ-
 “ શેજ એસલામીઓએ આપણા રાજ્યકર્તા તેમજ પોતાના
 “ ધર્મને રક્ષણ આપનાર નામદાર સરકારને વફાદાર રહી
 “ નીમકહલાલ અને તાબેદાર રહેવું જોઈએ.” તેઓ ના-
 મદાર સરકારના સાચા મીત્ર અને એસલામી કોમના
 રાજદારી આગેવાન તરીકે અગત્યનો દરજ્જો ભોગવે છે.



આય પ્રકાશનાં ઉદ્ધત તંત્રીજીને લેટ.

(હિંદુસ્થાન પત્રના તા. ૧૮-૨-૧૭ ના અંકનો પેજ ૧૩.)

એચ. એચ. આગાખાન નામના ઈંગ્લીશ
જુકનો રિવ્યુ.

એચ. એચ. આગાખાનના નામથી, જીવનચરિત્રથી
કોણ અજાણ્યું છે. ઇસ્લામ અને ખ્રિસ્તીશ સામ્રાજ્યને
માટે સતત કાર્ય કરનાર એ સજીવ મહાત્માને સવ
ઇસ્લામીઓ સનમાન પુર્વક સ્મરે છે. નામદાર આગાખાન
મનુષ્યોના આગેવાન થવાને જન્મ્યા છે, અને જ્યારે
સાંપ્રત યુદ્ધમાં તુકસ્તાને ખ્રિસ્તીશ મહારાજ્ય સામે ઝોંકાવ્યું
ત્યારે તેમણે પોતાની મજબુત લાગવગ વડે અને મહાન
નૈતિક બળ વડે હિંદના મોસ્લેમોની રાજ્યભક્તિ અડગ
ટકાવી રાખી હતી. આ જીવન ચરિત્રમાં હિંદમાં તેમજ

અન્યત્ર તેમનાં કેળવણી વિષયક, રાજદ્વારી અને સંસારિક કાર્યોનું બોધદાયક ચિત્ર આપવામાં આવ્યું છે, અને સંયુક્ત હિંદુસ્થાન બાંધવાના તેમના અતિ મહાન કાર્યનો ખ્યાલે થાય છે. તે નામદારના લેખો અને ભાષણોના ટુંક ઉતારા પણ ઠેકઠેકાણે વચ્ચે વચ્ચે આપવામાં આવ્યા છે.

દરેક ચોપડીના મુખ પૃષ્ઠ ઉપર તેમના ફોટા આપવામાં આવ્યા છે. દરેક ચોપડીની કીંમત ૦-૪-૦ આના છે. પ્રત્યેક હિંદીએ આ ચોપડીઓ સંગ્રહવા જેવી છે.



નામદાર આગાખાનના સ્વતંત્ર વિચાર.

આદશાહી કમીશન બાબતમાં.



(હિંદુસ્થાન પત્રમાં તા. ૨૬-૧-૧૭ ના અંકમાંથી ઉતારો.)

નામદાર આગાખાને કમીશનમાં જુબાની આપતાં જણાવ્યું હતું કે બંને દેશોમાં સાથે પરીક્ષા લેનાથી હાલ જે અંગ્રેજો ઉંચા ઓધાઓની મોનોપોલી લઈ બેઠા છે. અને દેશનાં પુત્રો તેમના દેશના કારોબારમાં લાયક હીસ્સો મેળવતાં બાકાત રહ્યા છે તે મુશ્કેલી દુર થશે.



શ્રી કાંડી મોહલા નાઈટ સ્કુલના મેળાવડા પ્રસંગે કાવ્યોદ્ગાર.

તા. ૪-૩-૧૭ રવિવાર,

રચનાર—ઈ. જી. વરતેજી.

હરી ગીત.

સતપંથના સાહેબ સર સુલ્તાન શાહના સેવકો !
અલહમ્દોલિલાહ ! ધર્મ ચરચાની જીવો સુંદર તકો !
શિરતાજ રહેબરની દયાથી આજ થઈએ નગૃતિ !
ધારમિક કેળવણી તણી ચાતી દિસેએ ઉન્નતિ ! ૧

હા ! “કુનફકુન” ! ફરમાનથી થઈ જગત રચના જે રીતે !
તે મુજબ આજે સઉ સ્થળે ધારમિક સ્કુલ ચઢતી ચીતે !
પીર સદરદ્દીન ગુર કબીરદ્દીનની કોશેશો ઝળકાય છે !
સદ્ગુણવાળા ! સતપંથનાં સત શાસ્ત્ર જ્ઞાન ગવાય છે ! ૨

ઇસ્લામ શાહના સમયથી ઇસ્લામ હક પેવસ થયો !
 થઈ સિંધ, કચ્છ, ગુજરાત, કાઠીયાવાડમાં રોક્ષન થયો !
 રાહે હકીકતનાં અજબ સિદ્ધાંત વેદ કુરાનથી !
 ઝળકી રહ્યાં ઝાહેરમાં સુલતાનશાહ ઇમામથી ! ૩
 તુરેખુદા ! નકલંકી પાવર આજ ખીજો કોણ છે ?
 યાસીન ગીતા સનદથી પંડિત, મુલ્લાં. મૌન છે !
 જેમાં ઇતાઅત; બંદગી ને શાન ઇમામે મુખીનની !
 ગતિ ઉન્નતિ ચડતિ અહા ! ઇસ્માઈલી હક દીનની ! ૪
 એ દીનનાં સરદાર સર સુલતાનશા ફરમાનને !
 મુકી અમલમાં નાઈટ સ્કુલ ચલવે ધરી શુભ ધ્યાનને !
 છે ! ધન્ય ધારમીક સ્કુલને દેજે મદદ તેને સદા !
 દીલશાદ રહો ! આપ્પાદ રહો ! વરતેજ એ ચાહે દોઆ. ૫



ધી ઇસમાઈલીયા સાહિત્ય ઉત્તેજક મંડળની ઓફીસમાં મલતાં પુસ્તકો.



કીંમત.

આફતાબે હકીકત (ખીજી આવૃત્તિ છપાય છે.) ૦-૮-૦

આલમોતનો યોધો ... ૦-૮-૦

દુઆના દુસ્મનને ઝટકો }
અને } ... ૦-૪-૦
ફીતુરી ફટવાને ફટકો.

ખુલ્લી ચિઠ્ઠીનો જવાબ...છપાય છે... (છપાય છે)

ઇસમાઈલી ચાપુક નાં. ૧ લો.

(આર્યસમાજ પંડિતોનું પોઠળ.) ... ૦-૧-૦

એચ. એચ. આગાખાન (ઇંગ્લીશ) ... ૦-૪-૦

ઇસમાઈલી ચાપુક નાં. ૨ જો.

(આર્યપ્રકાશની ઉદ્દતાઇ.) ... ૦-૧-૦

વિપરે મુબ્તયનાં પુસ્તકો માટે આહ : થઈ નામ નોંધા
વચારી મોકલવામાં આવશે

બનયુકનાં આદક તરીકે નામ નોંધાવવા માટે લખો
તીચસે સીરનામે.

ફંકાણું—

શ્રી હરમાહલીયા સાહિબ
જિન્નેજદ મંડગ-મુગહ.
લીગરનપાગ રોડ નાં. ૫.

બફરભાઈ શેરમામદ,
ઓ. સેક્રેટરી.

તુરમહમદ નાનજીની કુંઠ



તુર્કી અને સવ જાતની ટોપીઓના વેપારી.



બીંડી અગર નં. ૨૪૯-૮૩-મુ'અઈ-૬.



એંગલેઝ કેપ, મુગલ કેપ, હાદ્રાયાદ કેપ, અનવરખે કેપ, અમીરી કેપ, સાઈકલ કેપ, હંગેરીયન કેપ, મહારાજા કેપ, બીરબનપુરી અને સર્વે જાતની તુર્કી ટોપીઓના વેપારી મુલરેલી દય પ્રમાણેની ટોપીઓ ઓર્ડરથી ૧૦ હલાકમાં ખનાવી દેશુ.

બહાર ગામના ઓર્ડર પર પુરતું ધ્યાન આપી માલ તુરત પી. પી. થી રવાના કરવામાં આવશે.

